

Kitba ghall-Flus

(*Holma miktuba fuq l-istess suggett 7 snin ilu*)

Kien irnexxieli nistampa kemm-il teftifa 'l hawn u 'l hemm gol-gazzetti u l-*magazines* u kont indahhal haqq-il karta u kemm niehu kafe u pastizz tat-tahbit. Fuq ix-xoghol shabi kienu jinbxunji b'li nkun ktibt l-ahhar u kien hemm min ried ilaqqamni filosofu jew poetun wkoll. Darba ktibt sunett fuq il-gwerra u bghattu lill-Editur tax-"Xahri", li kien jurini daqsxejn wiċċ helu izjed minn haddiehor. L-ghada baghtuli lura u qalli nikteb sensiela sunetti xi haġa bhal dawk ta' Carducci "Ca Ira", u weghidni li jekk jirnexxilj niktibhom kien lest biex johroghom pamflet. B'hafna tbatija u tahbit u zmien is-sunetti lestejthom u bghatthomlu, u bghattiu wkoll daqs tletin poezija ohra u hrigna ktieb "Il-Ghanja tal-Glieda w ghanjiet ohra", edizzjoni ta' 500 ktieb li f'xahrejn inbieghet kollha. Irgajna hrigna edizzjoni ta' 2000 u n-nies baqghet tixtrihom. Il-gazzetti mexxewh, ircevejt ittri ta' tifhir minghand l-aqwa kittieba, u l-*publisher* bghatli cekk ta' £100 — qliegh.

Dan kien l-ewwel suċċess tieghi.

Wara l-Ghanja tal-Glieda kont nirċievi ordnijiet minu hawn u minn hinn. Dan iweghdni £10 biex niktiblu innu, dan £20 biex nibghatlu novella, dak iridni nlestilu edizzjoni kritika ta' dan il-poeta u l-iehor naghmillu erba' keimiet ghal dak ir-rumanz. Bil-ftit il-ftit bdejt naqla' x'niekol bil-pinna u hsibt u rajt li ahjar inhalli x-xoghol tal-*ledgers* u l-*bookkeeping* u ninghata ghall-kitba biss.

Minn dak inhar 'l hawn stampajt ktieb ta' l-*essays*, iehor novelli, gabra ohra poeziji, urejt u stampajt drammm, ktibt erba' rumanzi li stampajthom l-ewwel *serials*, imbaghad fi ktieb,

u ma nafx kemm-il artiklu u poeziji mxerrda mal-gazzetti u *l-magazines* kollha.

L-iktar li nahdem filghodu, mis-sitta sal-ghaxra. Ghandi ġnien żghir, immur hemm għall-frisk, niehu *pad* u *l-fountain-pen* u nikteb u nikteb. Gejt li ktibt *short story* ta' 10,000 kelma, jew erba' kapitoli ta' ktieb f'ġurnata. Wara l-ghaxra nohroġ, nghaddi għand xi hbieb, inhalli xi haġa għand l-Editor jew għand il-*publishers*, imbagħad nerga' għad-dar, meta ma nkunx mistieden barra, niekol, niehu għamza, u nerga' 'l barra, għat-teatru jew it-talkies. Fis-sajf insiefer u niehu l-arja u l-ispirazzjoni ta' l-Italja, tal-Bavarja, Vjenna, il-Lake District u nithallat mal-kittieba tal-kontinent u nlesti xi haġa mibdiya jew nahžen għallij ġej.

Hekk hi l-hajja tiegħi ta' kittieb. Hajja bħall-ohrajn, imma l-hajja li tghodd l-iktar għaliya u li biha jidhirli li għamilt l-iżjed ġid. Forsi tajt xi ftit gost bl-istejjer tiegħi lill-haddiem għajjen jew lit-tifel imxabba' mill-*algebra* u l-*hydrostatics*. Forsi ferrahtu għax fissirtlu hwejjeġ li kien jaf bihom iżda le xinhuma. Forsi dawwalit lil xi hadd bil-ftit dawl tiegħi. Forsi ma għamilt xejn minn dan kollu.

Il-bidu kien dak il-ktieb żghir ta' 60 faċċata, l-ideja kienet tas-Sur Qalbkira, l-Editor tax"Xahri" li għadni nhobbu u nqimu sallum.